

విజయవాడ నగర పోలీస్ కమీషనర్ కార్యాలయము

పత్రికా ప్రకటన

తేదీ.30.06.2021.

నిత్యవసర సరుకులు అందజేసిన అక్షయ పాత్ర పౌండేషన్

హోంగార్డులకు నిత్యవసర సరుకులు పంపిణీ చేసిన పోలీస్ కమీషనర్ గారు

సమాజంలో కరోనా వైరస్ వ్యాప్తి నియంత్రణలో భాగంగా ప్రజల ఆరోగ్య పరిరక్షణ దృష్ట్యా విజయవాడ పోలీస్ అధికారులు, సిబ్బంది మరియు హోంగార్డులు వారి కుటుంబాలకు కూడా దూరంగా ఉంటూ ఉద్యోగ నిర్వహణలో నిమగ్నమై, ప్రజలు కరోనా బారినపడకుండా అవగాహన కల్పిస్తూ, శక్తి వంచన లేకుండా “ఫ్రంట్లైన్ వారియర్స్”గా అహర్నిశలు కృషి చేస్తున్నారు. ఈ నేపథ్యంలో సమాజంలో పోలీసు వారి పాత్ర మరియు సేవలను గుర్తించి స్వచ్ఛందంగా ముందుకు వచ్చిన అక్షయ పాత్ర పౌండేషన్ నగర ఉపాధ్యక్షులు శ్రీ వంశీధర దాస మరియు విలాస విగ్రహ దాస గార్లు 8 ఐటమ్స్ (బియ్యం, కందిపప్పు, పంచదార, గోధుమపిండి, ఆయిల్, పసుపు, శనగలు మరియు సాంబార్ పొడి)తో కూడిన 832 కిట్లను ది.30.06.2021వ తేదీన పోలీస్ కమీషనర్ శ్రీ బి.శ్రీనివాసులు, ఐ.పి.ఎస్., గారిని మర్యాదపూర్వకంగా కలసి అందజేయగా, వాటిని పోలీస్ కమీషనర్ గారు విజయవాడ నగరంలో విధులు నిర్వహిస్తున్న హోంగార్డులకు పంపిణీ చేశారు.

ఈ సందర్భంగా పోలీస్ వారి సేవలను గుర్తించి ముందుకు వచ్చి నిత్యవసర సరుకులను అందించిన అక్షయ పాత్ర నగర ఉపాధ్యక్షులు శ్రీ వంశీధర దాస మరియు విలాస విగ్రహ దాస గారలకు పోలీస్ కమీషనర్ గారు కృతజ్ఞతలు తెలియజేసి అభినందించారు.

ఈ కార్యక్రమంలో అడ్మిన్ డి.సి.పి. శ్రీమతి డి.మేరీ ప్రశాంతి గారు, హోంగార్డు కమాండెంట్ శ్రీ కె.ప్రేమ్జిత్ గారు, డి.ఎస్.పి. శ్రీ ఐ.మోహన్కుమార్ మరియు హోంగార్డు ఆర్.ఐ. శ్రీమతి ఆర్.శిరీష గారు తదితరులు పాల్గొన్నారు.

-- XX --